

## اردو رسم الخط کا تاریخی پس منظر: تحقیقی و توضیحی مطالعہ

### Historical Background of Urdu Script: Explanatory & Research Based Study

*Abrar Khan Khattak*

#### Abstract

What is the meaning of script? How different scripts, especially that of Arabic and Indian, originated and evolved? What are the historical and evolutionary relationships between Arabic, Persian, and Urdu? These are some questions whose significance is not hidden to linguistic experts. In this article, the author has proved ancient Egypt as the center and source of all scripts (and it's all forms). According to him, the scripts of Greece, India and other areas have passed evolutionary stages, and that Arabic, Persian, and Urdu scripts have deep historical and evolutionary relations with each other. The author, however, considers the precedence of Urdu over Hindi as an established facts among linguistic experts. It is also a fact that the division between Urdu and Deonaghari script was part of the Fort William College's systematic language policy.

**Key words:** Script, Urdu, Arabic, Persian, Linguistics, Evolution.

#### خلاصہ

رسم الخط کا مفہوم اور املا کیا ہے؟ دنیا کے مختلف رسم الخط، خصوصاً عربی اور ہندوستانی رسم الخط کا آغاز و ارتقاء کیسے ہوا؟ عربی، فارسی اور اردو رسم الخط کے تاریخی و ارتقائی رشتے کیا ہیں؟ وغیرہ وہ سوالات ہیں جن کی اہمیت ماہرین لسانیات پر مخفی نہیں ہے۔ اس مقالہ میں مقالہ نگار نے قدیم مصر کو تمام رسم الخط (نقوش و علامات، صوری و مقطوعی) کا مرکز و منبع ثابت کیا ہے۔ اس کے مطابق یونان، عرب، ہندوستان اور دیگر مقامات کے رسم الخط نے بھی ارتقاء کی منزلیں طے کی ہیں اور عربی، فارسی اور اردو رسم الخط میں گہرے تاریخی اور ارتقائی رشتے موجود ہیں۔ تاہم مقالہ نگار ہندی زبان پر اردو کے تقدم کو ماہرین لسانیات کے ہاں ایک مسلمہ حقیقت شمار کرتے ہیں۔ اسی طرح یہ بھی ایک حقیقت ہے کہ اردو، دیوناگری رسم الخط کی تقسیم دراصل فورٹ ولیم کالج کی لسانی پالیسی کا حصہ تھی اور منصوبہ بندی کے تحت عمل میں لائی گئی تھی۔

**کلیدی کلمات:** رسم الخط، اردو، عربی، فارسی، لسانیات، ارتقاء۔

## رسم الخط کی تعریف

ماہرین ادب و لسانیات نے رسم الخط کی تعریف اپنے اپنے نقطہ نظر کے مطابق کی ہے۔ ڈاکٹر فضل حق کے مطابق: ”خط وہ علم ہے جس سے حروفِ مفردة کی صورتیں، اوضاع اور تحریر میں ان کی آپس میں ترکیب دینے کی کیفیت کا بیان ہوتا ہے۔۔۔ خط یا تحریر و تکتابت: افکار و تصوّرات کو حروف یا دیگر قسم کی اشکال کے ذریعے مادی اشیاء پر منقوش کر کے محفوظ و قلم بند کرنے کا نام ہے۔“<sup>۱</sup> رشید حسن خاں کے مطابق: ”رسم الخط سے مراد کسی زبان کے مخصوص حروف کے ذریعے تحریری اظہار ہے، یا رسم الخط کسی زبان کے لکھنے کی معیاری صورت کا نام ہے۔“ نیز: ”الا دراصل لفظوں میں صحیح حروف کے استعمال کا نام ہے اور جو طریقہ ان حروف کے لکھنے کے لئے استعمال کیا جاتا ہے وہ رسم الخط کہلاتا ہے۔۔۔ رسم الخط کسی زبان کو لکھنے کی معیاری صورت کا نام ہے جبکہ صحت سے لکھنے کا نام املا ہے۔“<sup>۲</sup> سجاد مرزا کے مطابق: ”رسم الخط سے مطلب ایسی علامات سے ہے جو انسان کسی مقررہ طریقے کے بموجب اپنے خیالات اور واقعات کے تحفظ اور ان کے اظہار اور ترسیل کے لئے استعمال کرتا ہے۔“<sup>۳</sup> ڈاکٹر فرمان فتح پوری: ”رسم الخط ایسے نقوش و علامات ہیں جنہیں حروف کا نام دیا جاتا ہے اور جن کی مدد سے کسی زبان کی تحریری صورت متعین ہوتی ہے، یوں بھی کہہ سکتے ہیں کہ زبان کی تحریری صورت کا نام رسم الخط ہے۔“<sup>۴</sup> ڈاکٹر طارق عزیز: ”رسم الخط کسی طرزِ تحریر کے بنیادی ڈھانچے کا نام ہے جبکہ اس ڈھانچے کو بعض قواعد و ضوابط کا پابند کر کے اسے قابلِ استعمال بنانے کا نام املا ہے۔“<sup>۵</sup> بشیر محمود اختر کے مطابق: ”رسم الخط تحریری علامتوں کا ایک باقاعدہ نظام اور سلسلہ ہوتا ہے۔ اس نظام اور سلسلے میں ہر علامت زبان کی ایک اکائی کا مظہر بنتی ہے اور اس کی نمائندگی کرتی ہے۔“<sup>۶</sup>

پروفیسر محمد سلیم: ”آوازوں اور بولیوں کو شکل دینے کے لئے کچھ نشانات اور خطوط مقرر کیے گئے اور انہیں مختلف وضع دے کر رسم الخط کا نام دیا گیا۔“<sup>۷</sup> مرزا خلیل احمد بیگ: ”سادہ آوازوں کو تحریری جامد پہنانے کا نام حرف ہے اور حروف کے مجموعے کو حروفِ تحریری کہتے ہیں، اسی طرح کسی زبان میں مستعمل تمام آوازوں کو راجح معیاری صورت میں لکھنے کے طریقے کو رسم الخط کے نام سے موسوم کیا جاتا ہے۔“ نیز ”کسی زبان کی تکمیلی آوازوں کو صوری تریکی (تحریری) سانچوں میں منتقل کرنے کا نظام اس زبان کا رسم الخط کہلاتا ہے۔“<sup>۸</sup> ڈاکٹر گوپی چند نارنگ: ”رسم الخط صرف آوازوں کے مجموعے کا نام نہیں، یہ وسیع تر لسانی روایت کا جزو بھی ہے۔ رسم الخط بنیادی طور پر آواز کو ظاہر کرتا ہے لیکن بالواسطہ طور پر آوازوں کے ذریعہ لفظوں کو اور لفظوں کے ذریعے

جملوں اور عبارتوں اور اسی طرح پوری زبان کی ترسیل و تفہیم کا آئد کار ہے۔<sup>9</sup> ”خط کو روح کی اصل بنیاد اور اس کی جسمانیت کو سارے اعمال انسانی میں سراست کا محکم تصور کیا جاتا رہا ہے۔“<sup>10</sup>

میری رائے میں رسم الخطِ محض آوازوں یا علامتوں کا مجموعہ نہیں ہوتا بلکہ یہ اپنے اندر تہذیبی، تمدنی، ثقافتی اور معنوی رنگوں کی روایت کا پرتو بھی لیے ہوئے ہوتا ہے اور زبان کی ترسیل و تفہیم کے ساتھ ساتھ ان عناصر کی روح اور شناخت کے انتقال اور حفاظت کافریضہ بھی انجام دیتا ہے۔ رسم الخط کی محض سائنسی توجیہ تہذیبی، تمدنی، ثقافتی اور معنوی رنگوں کی تہہ تک پہنچنے سے قاصر ہے گی، روئے ارض پر مختلف تہذیبوں کے رسم الخط کا تاریخی مطالعہ اور ماہرین آثارِ قدیمه کے وقیع مطالعات اس بات پر مہرِ تصدیقِ ثابت کرتے نظر آتے ہیں۔<sup>11</sup>

### اما اور رسم الخط کا فرق

اما اور رسم الخط کے مباحث اکثر ابہام یا خلطِ بحث کا شکار رہے ہیں۔ اما کے مباحث کو رسم الخط اور رسم الخط کے مباحث کو اما کے مباحث سمجھ کر ابہام پیدا کیا جاتا رہا ہے، مناسب ہے ان دونوں میں بنیادی فرق کی لکیر واضح کی جائے۔ اس سلسلے میں رشید حسن خاں کی یہ عبارت حدِ فاصل کا درجہ رکھتی ہے: ”کس لفظ کو کون حروف سے مرکب ہونا چاہیے، یا لفظ میں ان کی ترتیب کیا ہونا چاہیے؛ یہ مسئلہ رسم خط کا نہیں ہے۔ یا یہ کہ کون سے حروفِ تہجی ختم کر دیے جائیں، یا کسی خاص آواز کے لئے کسی نئی علامت کا اضافہ کیا جائے یہ بھی اما کے متعلقات ہیں۔ فرض کر لیجیے کہ آپ نے اردو کے حروفِ تہجی میں سے آٹھ حرف نکال دیے یا پانچ نئے حرف، یا چار نئی علامتیں بڑھادیں؛ مگر اس سے رسم خط کی صورت تو نہیں بدلتی! لفظوں کو لکھنے میں یا پڑھنے میں کبھی کوئی مشکل پیش آئی تو یہ کہا گیا کہ اردو کے رسم خط میں اصلاح کی ضرورت ہے اور اس بنیادی بات کو فراموش کر دیا گیا کہ اصلاح، اما میں ہو سکتی ہے، رسم خط میں نہیں، وہ یا تو رہے گا، یا نہیں رہے گا۔ دوسرے لفظوں میں یہ کہا جاسکتا ہے کہ رسم خط میں تغیر ہو سکتا ہے، اصلاح نہیں ہوتی۔ رسم خط میں صورت اور روشن کی بنیادی حیثیت ہے، جب اس میں ملکیتاً تبدیلی ہو جائے گی، تب یہ کہا جائے گا کہ رسم خط بدل گیا۔ اردو کی عبارت اس کے معروف رسم خط میں لکھنے کے بجائے، رومان اسکرپٹ میں لکھیے، تو کہا جائے گا کہ اردو ایک دوسرے رسم خط میں لکھی گئی ہے۔ ترکی میں رومان اندازِ خط کو اختیار کیا گیا ہے تو اب یہ کہا جاسکتا ہے کہ ترکی زبان کا رسم خط بدل گیا ہے۔ سندھی زبان، عربی رسم خط میں لکھی جاتی رہی ہے، اس کو ناگری لپی میں لکھیے، تو کہا جائے گا کہ سندھی کا رسم خط بدل گیا۔ اس کے برخلاف بعض علامتوں یا شکلوں میں کسی طرح کی اصلاح کیجیے! تو وہ اس زبان کے اما میں اصلاح مانی جائے گی، نہ کہ رسم خط میں۔“<sup>12</sup>

ڈاکٹر طارق عزیز کے خیال میں: ”رسم الخط کسی طرزِ تحریر کے بنیادی ڈھانچے کا نام ہے جبکہ اس ڈھانچے کو بعض قواعد و ضوابط کا پابند کر کے اسے قابل استعمال بنانے کا نام الالا ہے۔“<sup>13</sup> گویا ہم کہہ سکتے ہیں کہ رسم الخط معیاری ”صورت یاروش“ کا نام ہے؛ اگر اپنی صوری روایت سے ہٹ کر لکھا جائے گا تو معیاری ”صورت یاروش“ کی تبدیلی رسم الخط کی تبدیلی سمجھی جائے گی، تاہم اگر معیاری ”صورت اور روشن“ کو ملحوظ رکھ کر جوڑ، حروف کی ترتیب و تنظیم میں تبدیلی، کبی بیشی کی جائے گی تو وہ املائی کی تبدیلی شمار ہو گئی نہ کہ رسم الخط کی۔

### اردور سم الخط کا تاریخی پس منظر: رسم الخط کا آغاز وارتقا

گڑھ ارض پر انسانی تہذیب و تمدن، ثقافت و آثار کا مطالعہ مابرہین آثار قدیمہ اور زبان و لسانیات کا خصوصی موضوع رہا ہے، اس سلسلے میں اگرچہ اختلافات اور مختلف فیہ نظریات کا ہونا فطری امر ہے کیوں کہ تحقیق و دریافت کا سفر کبھی ختم نہیں ہوتا، وقت گزرنے کے ساتھ ساتھ نئے نئے اکتشافات کا دروازہ ہمیشہ کھلا رہتا ہے، تاہم اب تک کی تحقیقات کا ایک ثابت پہلو یہ بھی ہے کہ اکثر مابرہین لسانیات و آثار قدیمہ میں بہت سارے موضوعات و مباحث پر اتفاق واشرٹاک کا پہلو بھی نمایاں ہو کر سامنے آیا ہے، جن میں رسم الخط اور زبانوں کے موضوعات بھی شامل ہیں۔ تحقیق کے بنیادی مآخذ میں جہاں تاریخ، سائنس و ٹکنالوجی کا اہم ترین مقام رہا ہے وہاں آسمانی کتب، مذہبی روایات اور آثار و مطالعات کی اہمیت بھی اپنی جگہ مسلسلہ ہے۔ ان نتائج میں عقلی و منطقی بھی ہیں، روحانی و مابعد الطبيعی بھی، تغیر پذیر بھی ہیں اور دلچسپ و فکرانگیز بھی۔

### مذہبی روایات و آثار

قرآن کی آیات ”أَقْرَأَ بِاسْمِ رَبِّكَ الَّذِي خَلَقَ (4:96) عَلَمَ بِالْقُلْمِ (4:96) نَ وَالْقُلْمِ (1:68) نیز احادیث مبارکہ و دیگر روایات سے منکشف ہوتا ہے کہ تخلیق کا ناتا سے قبل ہی تحریر کا وجود قائم ہو چکا تھا۔ قلم کو اللہ کی ایجادِ ذاتی تصور کیا جاتا ہے، اللہ کا قلم، فرشتوں کا قلم، اور تمام انسانوں کا قلم<sup>14</sup> خط کے متعلق ایک نظریہ الہی الاصل ہونے کا ہے۔ فضل حق کے مطابق حضرت آدمؑ کے متعلق کہا جاتا ہے کہ انہوں نے اپنی وفات سے قبل جملہ خطوط وضع کیے، سیمورس نام کے فرشتے نے حضرت آدمؑ کو سریانی خط سکھایا۔ حضرت ابن عباس کی روایت کے حوالے سے حضرت ہودؑ اور حضرت اسماعیلؑ کے متعلق ایجادِ خط کے نظریات بھی سامنے آتے ہیں۔ نیز حضرت ابن عباس کے متعلق روایات میں آتا ہے کہ انہوں نے فرمایا کہ تین اشخاص مر امر بن مرہ، اسلم بن سدرہ اور عامر بن جدرہ نے شہر ”انبار“ میں اس خط کو وضع کیا اور انہوں نے اسے سریانی علمِ الہی پر قیاس کر کے اصلاح کی، تاہم حضرت ہودؑ سے منسوب نظریہ زیادہ قرین قیاس یا درست بتایا جاتا ہے۔ حضرت

ہو دعا درم کے پیغمبر تھے، ممکن ہے ارامیوں سے فینیقیوں سے حاصل کر کے مخصوص وضع دے کر اپنے پیغمبر سے منسوب کیا ہو۔ پھر اہل حیرہ نے انبار سے حاصل کیا۔ حیرہ کوفہ کا پرانا نام ہے جس سے خطِ کوفی مشہور ہوا۔ اقدم الخطوط کی بنیاد کوفہ میں پڑی۔ اسلام کی بعثت اور سیاسی دور کا آغاز ہوا تو یہی خط مکی، مدنی نام سے بھی مشہور ہوا۔ پہلے قرآن خطِ کوفی میں لکھا جاتا رہا، خطِ کوفی قرآن تک محدود رہا، اور دنیاوی ضرورتوں کے لیے دوسری صدی ہجری تک خطِ نسخ رائج رہا۔<sup>15</sup>

### تاریخی روایات و آثار

مذہبی نظریات و روایات، علمی و تاریخی مباحث و تفاسیر سے تحریر و رسم الخط کی قدامت کے متعلق عقلی، مگر فکر انگیز نکات ملتے ہیں، تاہم روئے ارض پر تحریر کے مرّوجہ مگر تیغہ پذیر روایت کی تاریخ پچھے ساڑھے چھ ہزار (۲۵۰۰) سال سے بھی پہلے تک بتائی جاتی ہے۔<sup>16</sup> یقیناً جب انسانی ذہن ابلاغ کی خاطر مختلف آوازوں، حروف و علامات کا انتخاب و تعین کر رہا تھا تو اسے خالق کائنات کے مرّوجہ آسانی تحریری و علمتی زبان سے کسی حد تک مدد ضرور ملی ہوگی۔ فضل حق کے مطابق: زمین پر انسان کی تمدنی زندگی کا آغاز پھر، اینٹ اور لکڑی پر علامات بنانے سے ہوتی ہے۔ مصری اور اراق (papyrus) پر رس پر رنگ سے علامات بناتے، ان کی شکلوں میں دائرے نمودار ہوتے۔ اس کے بعد اس کی جگہ چہرے نے لے لی، نرسل نے نوکیلے آوزار کی جگہ لی، باریک جھلیوں (Parchment) موم اندوہ الواح (Wax tablet)، حرف ریزوں، لکڑی، پتھروں پر لکھائی تدریجی ارتقا کی نشاندہی کرتے نظر آتے ہیں۔<sup>17</sup> نیزان کے مطابق: قلم دنیا کا ایسا مجموعہ تکون ہے جس کے احترام کے پیش نظر خالق کائنات نے بھی اس کی قسم کھائی ہے۔ حضرت عبد اللہ ابن عباس نے اس کو ہاتھ کی زبان کہا ہے۔ کھدائی کی صورت میں عہدِ عتیق کی مختلف تحریروں کی دریافت سے ”خط شناسی“ (paleography) کے علم کا آغاز ہوا۔ اظہار مانی الفصیر کے لئے نقش و اشکال کا وسیلہ استعمال کیا جاتا۔ جنہیں پتھر کی تکیوں پر تیش کی مدد سے نقش کر کے مطلوبہ مخاطبوں کو بھیجا جاتا تھا۔ جہاں تک تاریخ کے حافظے کا تعلق ہے اس قسم کی تصویر نگاری کا آغاز مصر قدیم میں ہوا اور یہی تصویر نگاری متعدد دنیا کے جملہ تحریری و کتابی نظاموں کا جراثومہ ثابت ہوا۔<sup>18</sup> نیز خارجی تصویر کو بعینہ پتھر پر نقش کیا جاتا جیسے؛ تین آدمی تو تین تصاویر، جس کی خارجی تصویر نہ ہوتی جیسے جذبات و کیفیات اور احساسات، تو اسے علامات و رموز (symbols)؛ جیسے دشمن کے لئے سانپ کی شکل بنا دیتے۔ اس کو تمثال نگاری کے نام سے موسم کیا گیا جسے آگے چل کر مذہبی خط ”خطِ ہیر و غلیفی“ کا نام دیا گیا۔ فضل حق مدعا ہے کہ: عراق میں کچی اینٹوں پر نوک دار کیل سے تحریر کیا کرتے، (جو خطِ میسیحی کہلا یا) پھر اس کو بھٹی میں پکا کر

محفوظ کرتے۔ عراق اور یمن سے مالک میں بڑی تعداد میں خشتی کتب خانے کھدائی کے دوران برآمد ہوئے۔ مصری بردنی گھاس سینٹھے (papyrus) کے گودے سے ایک قسم کا گند بناتے اور اس پر قلم سے لکھتے، تاہم دونوں مالک میں رسم الخط تمثیلی اور علامتی صورت سے آگئے نہ بڑھ سکتے۔ خط مسماڑی میں چھ سو (۲۰۰) اور خط ہیروغلیفی میں سات سو (۷۰۰) نقوش تھے، جس کا یکھنا، سکھانا اور یاد رکھنا بڑا دشوار کام رہا۔<sup>19</sup>

### حروفِ تہجی کا آغاز وارقا

فضل حق کا کہنا ہے کہ فینیقیوں نے مصریوں سے تمثیل نگاری اخذ کی، انہوں نے صورِ ذاتی کے بجائے صورِ مقطعی کو ایجاد کیا۔ مثلاً مصری گایوں کو مصری میں ”آوا“ لکھتے تھے، وہ گایوں کا پتھر پر نقش کرتے۔ فینیقیوں نے اس تصویر کا پہلا حرف ”الف“ کے لئے استعمال کیا۔ مکان جسے مصری ”بیت“ لکھتے اور چوکور خانہ بناتے، اس کی پہلی آواز ”ب“ کو اس علامت سے تعبیر کیا۔ اس طرح الف، بائے مصری اور فینیقی صورِ ذاتی سے صورِ مقطعی میں تبدیل ہوا۔ گائے سے الف، مکان سے ”ب“ اور اونٹ سے ”ج“ کی آوازی۔ اور اس طرح ایک مستقل: الف، ب کی تشكیل ہوئی جس سے ہر حرف ایک آواز کی علامت ہوتا تھا۔<sup>20</sup> آرامی نسل کے متعلق کہا جاتا ہے کہ سب سے پہلے حلق سے نکلنے والی آوازوں کے لئے نقوش معین کیے۔ دنیا کا یہ پہلا باضابطہ رسم الخط تھا جو کل ۲۲ نقوش (ابجد، ہوز، حطی، کلمن، سعفیص، قرشت) پر مشتمل تھا۔ یہ خط مصر اور بابل میں بھی مشہور ہوا، اس طرح وہاں کے سابقہ رسم الخط متروک ہو گئے۔ پروفیسر محمد سلیم لکھتے ہیں کہ عبرانیوں نے اپنی کتاب ”تورات“ اور یہودی کتاب ”ترند“ بھی اس رسم الخط میں لکھی تھی۔<sup>21</sup> ان کے مطابق: اہل سما کی زبان حمیری اور خط مند کملاتا تھا، ان کو اپنی زبان آرامی خط میں لکھنے کے لئے اس کے حروف میں توسعہ کی ضرورت پیش آئی۔ انہوں نے آرامی حروف میں مزید چھے حروف کا اضافہ کیا، وہ حروف ”ث، خ، ذ، (خند)“ (ض، ظ، غ) (ضبغ) ہیں، جن کو عربی زبان میں ”روادف“ کہا جاتا ہے۔ اہل سما نے یہ حروف بعض آرامی حروف کے ہم شکل بنائے۔ ابتداء میں وہ حروف کو جدا بدل لکھتے تھے۔ ہم شکل حروف کا اضافہ کرنا در حقیقت ایک انقلابی قدم تھا۔ اس طرح نئے حروف وضع کرنے کا ایک قاعدہ بنایا گیا، جس پر دوسری اقوام نے بھی عمل کیا۔ بعد میں وضع و توسعہ حروف کی اس روایت سے دیگر زبانوں نے بھی بھر پور فائدہ اٹھایا۔ دوسرا انقلابی قدم نبطیوں کا تھا، حروفِ تہجی میں ہمزہ (ء)، (آل) کا اضافہ اور (س اور ش) کو ہم شکل بنانا ان کا کارنامہ ہے، علاوہ ازیں انہوں نے مفرد حروف کو مرکب صورت میں لکھنے کا آغاز بھی کیا۔<sup>22</sup>

احمد حسن کے مطابق: اس سے پہلے جدا جدا حروف لکھنے کی روایت چلی آرہی تھی۔ حروف بھی کو عربوں کی "سماں ابل" کی ترقی یافتہ شکلیں بھی کہا جاتا ہے۔ عرب اونٹوں، اعضا اور املاک پر نشان بناتے تھے۔ سمات بے معنی نقش و نگار نہیں تھے بلکہ ہر نقش اپنے اندر ایک مفہوم رکھتا تھا، جس طرح آج ہم حروف کو ایک خاص ترتیب دے کر ایک لفظ لکھتے ہیں، یوں ہی عرب بھی کسی زمانے میں آڑے ترچھے خطوط کھینچ کر اپنے خیالات کی نقش آرائی کرتے تھے۔ (ا، ب) انہی نقشوں کی ترقی یافتہ شکلیں ہیں۔<sup>23</sup> ڈاکٹر فضل حق کا کہنا ہے کہ الف صوری سے الف ہائے مقطوعی میں تبدیلی مصری خط و کتابت کی معنوی تسہیل تھی، اس کے بعد دو مزید مشکلات یعنی "نقل و حمل" کو آسان بنانے کے لئے پہلی دقت کو پتھر پر گڑھنے کے بجائے "قلم" سے مختلف رنگوں کے نقشوں بنانے، لکھنے کے ذریعے دور کیا گیا جبکہ دوسری دقت کو مخصوص درخت کے ریشوں پیپری رس (Papyrus) سے گلدی تیار کر کے کاغذ تیار کیا گیا اور اسی لفظ سے انگریزی لفظ (Paper) بنا۔ اس طرح خط مقطوعی دور سے بھائی دور میں داخل ہوا، یہ مقدس ٹھہرہ اس لیے اس کو (Heiroglaphic) ہیروغلافک "حروف مقدسه" کے نام سے موسوم کیا گیا۔ ابتداء میں یہ اعلیٰ طبقے کے پروہتوں کے زیر استعمال رہا، مگر اجتماعی ضرورتیں اندس و تقدیس کا احترام نہیں کرتیں، اس لیے اس سے دونے خطوط اخراج ہوئے۔ ہیراطبی (اس میں عموماً مذہبی کتابیں لکھی جاتی تھیں، عام لوگ استعمال نہ کر سکتے) دوسرادی یو طبی (Demotic) عام لوگوں کے لئے، برائے تجارتی، لین دین، اس کے اندر سے ہبر و غلیقی کے سے زوالہ کو دور کیا گیا، اصل ہیر و غلیقی صرف عمارتوں، کتبوں وغیرہ تک محدود رہا۔ ایک رائے یہ بھی ہے کہ فینیقیوں سے یونانیوں اور یونانیوں سے اہل اطالیہ نے اور ان سے دیگر یورپی اقوام نے خط یکھا۔<sup>24</sup>

### عربی رسم الخط کا آغاز و ارتقا؛ تاریخ رسم الخط

دنیا کا کوئی بھی رسم الخط ممکن ترین شکل میں وجود میں نہیں آتا۔ یہ ارتقا کی مختلف منازل طے کر کے ترقی یافتہ صورت میں ہر دور اور زمانے کے سامنے آ کر اپنا تنہی شخص منو اتا ہے اور یوں ہر دور کی ضروریات کے سانچوں میں ڈھل کر بذریع ترقی کے مختلف مراحل طے کرتا ہوا آگے بڑھتا ہے۔ ڈاکٹر فضل حق کے مطابق: فینیقیوں سے سب سے زیادہ مستفید ہونے والے سامی ہیں۔ ارامی اور فینیقی خطوط دونوں مشابہ تھے، اس میں بذریع اصلاح ہوتی رہی اور یوں مصر سے وسط ایران تک پھیل گیا۔ ارامیوں کی دو شاخیں؛ شمالی اور جنوبی تھیں، شمالی زیادہ متعدد تھی، وہاں خطِ تدمری کی شکل پروان چڑھی، جنوبی میں جو عربوں کے اسلاف پر مبنی تھی، وہ بدودی تھی، ان کے ہاں خطِ نبطی کو عروج حاصل ہوا۔ بعد میں خطِ تدمری سے سریانی متخرج ہوا۔ خطِ سریانی کی تین قسمیں

(۱) اسٹر نجیل، (عربی خط مصاحف کی نظر) (۲) مخفف (اسکولیشیا کملاتا تھا، عربی کے خط و راقین کی نظر تھا) (۳) عوامی خط (یہ عربی خط رقائی کی نظر تھا) خط سیریانی اور نبطی کے امترانج سے عربی خطوط مستخرج ہوئے۔ عرب کے مشرق میں جہاں خطِ سیریانی کا رواج تھا، اس خط سے خطِ کوفی پیدا ہوا۔ مغربی عرب میں جہاں قدیم زمانے میں خطِ نبطی مستعمل تھا، موخرالذ کر سے خطِ کوفی کے مراجعت کے بعد خطِ نجیل پیدا ہوا۔ خطِ کوفی دوسری صدی ہجری تک مستعمل رہا، مگر صعوبتِ تحریر کی وجہ سے خطِ نجیل کے لئے جگہ خالی کر گیا۔<sup>25</sup>

مصر، عراق، سندھ اور مشرقی چین متأخر ہجری عہد کے بڑے مرکز رہے ہیں، آثارِ قدیمه کے مطالعات سے ان ابتدائی تہذیبی مرکزوں کے گھرے باہمی تعلق کا اندازہ ہوتا ہے، اس دور کی مصنوعات، رسوم، عقیدوں اور رسم خط کی مشترک خصوصیات کی بنا پر کہا جاسکتا ہے کہ اس زمانے میں بھی کوئی تہذیب خالص قومی یا ماقومی نہیں تھی اور یکھے، سکھانے کا وہ سلسلہ جوانسانی تہذیب کی جان ہے، اس وقت شروع ہو چکا تھا۔ عربی رسم الخط آرامی رسم الخط سے ماخوذ ہے، آرامی اپنی نوبت میں فینیقی رسم الخط اور فینیقی رسم الخط مصری رسم الخط سے اخذ کیا گیا تھا، اس بات پر بھی ماہرین میں اتفاق پایا جاتا ہے کہ یورپی ممالک میں جتنے رسم الخط مروج ہیں یا آج سے پہلے مروج رہے ہیں، ان سب کا مآخذ فینیقی رسم الخط ہے۔ ایک رائے یہ بھی ہے کہ آشوری یا کادی رسم الخط جو عہدِ قدیم میں ہیر و غلافک یا مقدس رسم الخط کملاتا تھا، زیادہ قدیم ہے، تاہم یہ بات قطعی نہیں ہے۔ غرضِ قدیم ترین رسم الخط جو عربی، فارسی اور اردو کا مبداء اولیں کملاتا ہے، مصری رسم الخط ہے جو ”خطِ تمثالي“ کملاتا ہے یعنی (Pictography) یا ”تمثال نویسی۔“<sup>26</sup>

پروفیسر سجاد مرزا کے مطابق اسلام سے قبل مختلف رسم الخط جاری تھے اور عربی زبان مختلف خطوط میں لکھی جاتی تھی، یمن میں تین قبیلے (حمر، معین، اور سبا) ان میں سندی یا خطِ حمری رائج تھا۔ جس کا ہر حرف جدا جدا لکھا جاتا تھا۔ انباط میں نبطی خط، عراق اور شام میں عراقی خط اور عراقی عرب میں سیریانی خط رائج تھا۔ کوفہ جس کا پرانا نام حیرہ تھا اور خطوط کے علاوہ یہاں خطِ ستر نجیل بھی رائج تھا جو سیریانی کی ایک قسم ہے، سیریانی خطِ ستر نجیل میں مذہبی کتابیں لکھتے تھے، جبکہ خطِ نبطی میں عام مراسلت، کوفیوں نے خطِ ستر نجیل میں نیا خط ایجاد کیا، جو کوفہ میں عام ہوا، رفتہ رفتہ یہ خط جزیرۃ العرب میں کوئی خط کے نام سے مشہور ہوا۔ (۵۰ھ) میں ابوالاسود مکی نے نقطے ایجاد کیے مگر یہ نقطے اعراب کے لئے استعمال ہوتے۔ زیر کے لئے حرف کے نیچے ایک نقطہ، زبر کے لئے اوپر، پیش کے لئے بازو یا کنارے پر اور تنوین کے دونقطے لگائے جاتے۔ اس کا یہ نتیجہ ہوا کہ ہم شکل حروف (ج، ح، خ، ب، ت، ث) میں مشکلات اور روزمرہ تحریرات میں اختلاف پیدا ہونے لگا۔ خلیفہ مروان نے اس

کیفیت کی بنیاد پر (۲۵ھ) میں حجاج بن یوسف (گورنر عراق) کو رسم الخط کی اصلاح کا حکم دیا۔ نصر بن عاصم نے حجاج کی مرضی کے مطابق حروف میں فرق کرنے کے لئے نقطے وضع یکے اور یہ قاعدہ مقرر کیا کہ منقوط حروف پر سیاہ نقطے دیے جائیں اور اعراب کے لئے قرمزی رنگ کے نقطے استعمال کیے جائیں۔ اس طرح حروفِ منقوط میں امتیاز ہوا۔ نقطوں کے ذریعے اعراب لگانے کا طریقہ تقریباً تیس تا چالیس (۳۰۰ تا ۳۰۳) سال برقرار رہا۔ پھر دوسری صدی ہجری میں عبدالرحمن خلیل بن عروضی نے اعراب کی شکلیں وضع کیں۔ جس کے بعد اعراب کے لئے قرمزی رنگ کے نقطوں کا استعمال ترک کر دیا گیا۔ تقریباً تین سو (۳۰۰) سال تک خطِ کوفی راجح رہا۔ اس خط میں کئی ترمیمیں ہوئیں تاہم ساری کی ساری ترمیمیں انقلابی نہ تھیں بلکہ اس خط کے گرد گھومتی رہیں۔<sup>27</sup>

گویا ہم کہہ سکتے ہیں کہ بعد میں یہ طریقہ فارسی اور اردو میں نئے حروف کی تشکیل کے لئے بھی رہنمای اصول کے طور پر کام آیا۔ عبدالملک بن مروان (۸۶ھ/۷۰۵ء) نے بنوامیہ کے دور میں عربی کو ساری مملکت کی زبان بنایا اور فارسی، سریانی اور قبطی علاقائی زبانوں کا استعمال ترک کر دیا۔ اس کا نتیجہ خوش نویسی کی ایک تو اناروایت کے آغاز کی صورت میں نکلا۔ محمد سلیم کے مطابق عبدالملک بن مروان کے کاتب قطبہ بن شیبہ نے (۱۰۰ھ/۷۱۸ء) نے سب سے پہلے خط کی تحسین پر توجہ دے کر حروف کی پیمائش کے لئے نوک قلم (قط) کا پیمانہ مقرر کیا۔ عہد بنی عباس میں نادرۃ روزگار خطاط ابن مقلہ نے خط کوفی سے چھ مستقل خط (ثلت، محقق، ریحان، توقيع، رقاع، اور نسخ) ایجاد کیے۔ خط نسخ جس میں قرآن مجید بھی لکھا جاتا رہا ہے، اتنا سادہ اور خوبصورت تھا کہ ہر جگہ مقبول اور ہر دلعزیز ٹھہرا اور بقیہ تمام خطوط پر خط نسخ کھپتی گیا۔<sup>28</sup> ایران میں عربوں کی آمد سے قبل قدیم مسماڑی خط کی اگلی شاخ یعنی خط پہلوی اور اس کی ذیلی شاخیں (دین دفتریہ، دیش دیریہ، الکستن، شاہ دیریہ، نامہ دیریہ، راز سہریہ اور راس سہریہ وغیرہ) راجح تھیں۔

سجاد مرزا کے بقول جب اسلامی فتوحات کا دائرة ایران تک پہنچا اور یہاں عربی علوم و دانش کی کار فرمائیاں شروع ہوئیں تو ایرانیوں نے اپنی زبان کا قدیم پہلوی خط ترک کر کے عربی رسم الخط اختیار کیا۔ حسین بن علی نے فارسی خط کی بنیاد ڈالی، خط نسخ فارسی ضروریات کے لئے نہایت موزوں ثابت ہوا، انہوں نے فارسی کی ضروریات کو مدد نظر رکھ کر خط رقاع اور توقيع سے ایک نیا خط "تعلیق" کے نام سے وضع کیا۔ عربی میں (پ، چ، ش، گ) نہ تھے، خواجہ ابوالمعالی نے ان حروف کے لئے تین تین نقطے وضع یکے اور خط کوفی اور پہلوی سے چند نئی کششوں کا اضافہ کر کے تعلیق کو اس قدر خوب صورت بنایا کہ لوگ انہیں کو خط تعلیق کا موجود سمجھنے لگے۔<sup>29</sup>

گویا حروف وضع کرنے کی قدیم روایت سے اہل فارس نے بھی اپنی ضرورت کے مطابق اخذ و استفادہ کیا۔ علوم و فنون کا انتقال عرب سے عجم کی طرف ہونے لگا توئی تہذیبوں کا ملاپ ہو رہا تھا، جدت اور تغیر حالات کا تقاضا ٹھہرے۔ عربی خط کی سادگی ہر لفظ میں شروع سے آخر تک ایک قلم، حروف میں تیغوں کے پیچ و خم اور کششوں میں موجود کی اہمیں جو عربی کے لئے مخصوص تھیں فارسی زبان کے لئے غیر موزوں اور بے محل خیال کی گئیں۔ چنانچہ آٹھویں صدی ہجری کے ابتدائی دور میں میر علی تمہیزی نے خط نسخ اور تعلیق سے ایک نیا خط وضع کیا جو ”تعلیق“ کے نام سے مشہور ہوا، اس خط کی خصوصیات کا ذکر کرتے ہوئے پروفیسر محمد سجاد مرزا لکھتے ہیں: ”تعلیق کی کششوں اور دائروں میں جان اور تناسب دونوں موجود ہیں جو خوب صورتی اور حسن کے لئے لازمی ہیں۔ اب رسم خط خطاطی کی حدود سے نکل کر نقاشی کی قلمروں میں داخل ہو گیا، حروف کی نوک پک میں نزاخت پیدا ہونے لگی، ایک ایک حرفاں میں نقاشی کی خوبی، صورتی کی نزاخت اور وہ وہ حسن و انداز پیدا کیا گیا کہ ہر لفظ بجائے خود ایک تصویر ہو گیا اور سطرين تصویروں کی ہمسری کرنے لگیں۔“<sup>30</sup>

عربی رسم الخط کو اسلام کی ترویج و اشاعت نے بام عروج پر پہنچایا۔ قرآن چونکہ بہت سارے مسلمان پڑھتے تھے، عربی رسم الخط سے ان کی واقفیت ہو چکی تھی، لہذا اپنی زبان کے رسم الخط سے ناواقفیت کے باوجود قرآنی الملا نے نوشت و خواند کے دروازے ان پر کھول دیے، وقت کے ساتھ ساتھ عربی رسم الخط تمام اسلامی ممالک میں رواج پا گیا۔ رفتہ رفتہ عربی رسم الخط غالباً حاصل کر تارہا اور مقامی رسم الخط تبدیل ہوتے گئے۔ مسلمانوں کے عروج و زوال کے ساتھ عربی رسم الخط کا عروج و زوال بھی رہا، ایشیا، یورپ اور افریقہ کے بیشتر ممالک میں عربی رسم الخط رواج پاتا رہا، اس سلسلے میں پروفیسر محمد سلیم لکھتے ہیں: ”عربی خط امتِ اسلامیہ کا امتیازی خط ہے، یہ خط عالمِ اسلام کی وحدت کا ضامن ہے، یہ مسلمانوں کو مربوط کرنے والا رابطہ ہے، یہ بات مغربی استعمار کی آنکھوں میں خاربن کر لکھتی ہے، اس کے مذموم مقاصد کی راہ میں یہ سنگِ گراں ہے، جہاں جہاں اس کا بس چلا اس نے عربی خط کو ختم کرنے میں دریغ نہیں کیا، سب سے پہلے انگریز کی استعمار پسند نگاہوں نے اس حقیقت کا اور اک کیا اور پھر اس خط کو نابود کرنے کی کوشش کی۔“<sup>31</sup>

اٹھارھویں صدی کے انتظام اور انیسویں صدی کے آغاز پر انگریزوں نے ہندوستان میں اردو، فارسی کو رومن رسم الخط میں لکھنے کی تجویز پیش کی، جس کو یہاں کے عوام نے قبول نہ کیا، تاہم جہاں جہاں اس نے حکمرانی قائم کی، عربی رسم الخط کو ختم کیا، اس سلسلے میں درج ذیل ممالک کی مثال دی جاسکتی ہے۔ انڈونیشیا کے جزیرے ملاگا سی کے دارالحکومت امباۓ، ملایا، مدغاسکر، کانگو (یونڈا) جو پہلی جنگِ عظیم سے پہلے جرمی کے قبضے میں تھا،

سو اعلیٰ زبان کا عربی خط میں لکھنا ممنوع قرار دیا۔ نائیجیریا میں ہوسازبان کا عربی رسم اخْطَ ترک کردا ہے۔ فرانسیسیوں نے صحارا کے ممالک میں بزرگ زبان کا عربی رسم اخْطَ میں لکھنا قانوناً بند کر دیا۔ ۱۹۲۳ءے، میں روس نے ترکی اور تاتاری زبانوں کو عربی خط میں لکھنا بند کر دیا، انگریزوں کے منفی پروپیگنڈے کا شکار ہو کر بعض مسلمان ممالک بھی اسی روشن پر چل نکلے اور کمال ابتداء کے نے ترکی میں عربی رسم اخْطَ میں لکھنا جرم قرار دے کر اس کی جگہ رومان رسم اخْطَ جاری کیا۔ البانیہ کے اشتراکی سربراہ حکومت انور ہندی نے البانوی ترکی رسم اخْطَ کو تبدیل کر دادیا۔ انڈونیشیا کی آزادی کے بعد عبدالرحیم سویکار نے بھاشاہ انڈونیشی کا عربی رسم اخْطَ ترک کر کے لاطینی رسم اخْطَ جاری کیا۔<sup>32</sup> بلاشبہ رسوم اخْطَ کی تبدیلیوں نے ان ممالک کی تہذیبی، تمدنی اور ثقافتی زندگیوں پر دورس اثرات مرتب کیے ہیں۔

### ہندوستان میں رسوم اخْطَ کا آغاز و ارتقا؛ تاناگری رسم اخْطَ

ہندوستانیوں کے متعلق کہا جاتا ہے کہ روئی کا کاغذ بنا کر اس پر لکھتے، تاہم اس کا تعلق ترقی یافتہ دور سے معلوم ہوتا ہے۔ موریہ عہد میں ملک کے بعض حصوں میں درختوں کی چھال، بعض میں کپڑے اور بعض میں کھجور کے پتوں پر لکھنے کے آثار ملے ہیں۔<sup>33</sup> اگرچہ مو بخودڑو اور ہڑپہ کے کھنڈرات سے برآمد ہونے والی مہروں کا عصری اندازہ مختلف نیہ ہے تاہم ہندی مہروں جیسے رسوم اخْطَ کی مہریں قدیم سو مرکے کئی مقامات پر دستیاب ہوئی تھیں، ان مقامات میں فرات کی بعض سرحدی جگہیں بھی تھیں اور سوس بھی، جو عراق کی قدیم تہذیب و تمدن کا ایک بڑا مرکز ہے، اس کے متعلق رشید اختر ندوی، لینگ ڈون (ماہر آثار قدیمه) کی رائے نقل کرتے ہیں: ”البتہ ایک بات میں ختماً گہہ سکتا ہوں وہ صرف یہ کہ عراق کے سو میری، اس رسوم اخْطَ کا علم ضرور رکھتے تھے جو ان مہروں پر کندہ تھا، جنہیں ہندوستانی تاجر اپنے ساتھ لے کر سو مرکنچھے تھے۔ ان مہروں پر جو تصویریں بنی تھیں، یہ ویسی ہی تھیں جو عراقی سو میریوں کی مہروں پر کندہ تھیں۔ یہ امر بھی یقین ہے کہ ان ہندی مہروں کا رسوم اخْطَ بھی وہی ہے، جو قدیم سو میر کا رسوم اخْطَ تھا۔ اس لیے میں یہ کہنے میں حق بجانب ہوں کہ قدیم سو میری رسوم اخْطَ وادی سندھ میں قبل از تاریخ عہد میں رائج تھا۔۔۔ یہ سارے رسوم اخْطَ صوری بھی ہیں اور صوتی بھی، اور ان میں حد درجہ ایک دوسرے سے تشابہ موجود ہے۔ فرق صرف اس قدر ہے کہ ہر ملک کے رسوم اخْطَ میں وہاں کے جغرافیائی اثرات اور مقامی حیوانات کی تصاویر سے کام لیا گیا ہے۔ ان کا خیال ہے ہڑپہ اور مو بخودڑو کا رسوم اخْطَ سو میری ہے۔ سو میری پتھر کے زمانے کی قوم ہے اور ان کی عبادات گاہوں میں سامی بھی عبادات کرتے تھے۔ فنیقیوں نے ہندوستانیوں اور یونانیوں کو رسوم اخْطَ کا تخفہ دیا، اگرچہ اس کے متعلق سو میری کا رسوم اخْطَ

میں اپنی ضروریات اور جغرافیائی حالات کی وجہ سے کافی تبدیلیاں کیں۔۔۔ ساتھ ہی محمد مجیب نے ایک محقق (H.R.HALL) رائے نقل کی ہے جس سے اس کی تائید ہو سکتی ہے: ”سو میریا کے قدیم باشندے دراوڑوں سے مشابہ تھے، میں ان کو اور کریٹ کے قدیم باشندوں کو ایک ہی نسل سمجھتا ہوں۔“<sup>34</sup>

سو میریا اور بابل میں سندھ کی مہروں کا گہرائی میں مل جانے سے یہ بات ثابت ہوتی ہے کہ سندھ اور سومیریا کا تعلق بہت پرانا ہے۔ سندھی اور ابتدائی سومیری رسم خط دونوں مصر کے قدیم ترین رسم خط سے بھی مشابہت رکھتے ہیں اور یہ خیال کیا جاتا ہے کہ تینوں کی اصل ایک ہی ہے۔<sup>35</sup> رشید اخترندوی نے سر رابرٹ کے الفاظ نقل کیے ہیں کہ ہندوستانی رسم الخط مغربی ایشیا کے فتنی رسم الخط کی بلا واسطہ یا بالواسطہ اولاد ہے۔ نیز ان کا یہ بھی خیال ہے کہ انگلیزی، افریقی، چینی زبان نے اپنی ضروریات کے مطابق جو فنی تشبیہیں اور اشارات ایجاد کیے ان کی بنیاد فتنی رسم الخط ہے۔

"That all the alphabets came from the same source and that all Indian alphabets came from the Phoenician or from Egypt.<sup>36</sup>"

گویا دوسرے لفظوں میں یوں سمجھیے کہ آر یہ جب رگ وید کے دور میں ڈراویڈی سومیری اور اسیری لوگوں سے مخلوط ہوئے اور انہوں نے ان سے لسانی تاثر قبول کیا تو اسے صحیح شکل سب سے پہلے ٹیکلہ کے نحوی، صرفی پانی نے دی تھی۔ پھر اس کا اتباع پتن جلی اور پھر دوسرے علمائے زبان نے کیا تھا۔<sup>37</sup> ان کا خیال ہے کہ ہندوستان کی قدیم ترین زبان ڈراویڈی تھی، یہ لوگ تورانی الاصل تھے، اور ان کا گھر و سطحی ایشیا تھا۔ مصنفوں مذکورہ کے مطابق ڈراویڈی اور سومیری ایک ہی نسل کے لوگ ہیں۔ عراق میں رہے تو سومیری کملائے، سیستان میں رہے تو تورانی یا سیتھی رہے اور ہندوستان میں داخل ہوئے تو ڈراویڈین کا نام دیا گیا۔ اس لیے جب وہ بلوچستان کے درہ بولان کے ذریعہ ارض پاک میں داخل ہوئے تو تورانی زبان بولتے تھے اور یہ زبان سیتھی، ترکی، منگولی اور فتنی زبانوں کے الفاظ اپنے اندر شامل کر چکی تھی۔ ڈراویڈی زبان کے اثرات ویدوں کے کلاسیک، سنکریت اور پراکرت بولیوں میں موجود پائے گئے ہیں۔<sup>38</sup> رشید اخترندوی کے مطابق ہندوستان کی قدیم ترین زبان ڈراویڈی تھی، دوسری زبان وہ پراکرت تھی جو آر یہ حملہ آور اور مفتون قوم کی عورتوں اور بچوں کے پندرہ سو سالہ میل جوں کے دوران پیدا ہوئی، جس میں سے ٹیکلہ کے ایک عالم پانی نے تحریری زبان "سم کرت" (پاک صاف بولی) وضع کی۔<sup>39</sup> تاہم محمد مجیب کا خیال ہے کہ ہندوستان کا سب سے قدیم عصر منڈ اور مون حمیر زبان بولنے والے وحشی قبیلے تھے۔ اس کے بعد دراوڑ زبانیں پھیلیں، یعنی دراوڑ نسل کے لوگ ہندوستان میں آباد

ہوئے۔ اس وقت جب کہ آریہ نسل کے قبیلے شمال مغربی ہندوستان میں آ کر آباد ہونے لگے، یہاں کی زبان دراوڑی اور آبادی کا زیادہ بڑا اور ممتاز حصہ دراوڑ تھا۔<sup>40</sup> البتہ سنکرست کے متعلق ان کا خیال ہے کہ اس کے دندانی حروف (ٹ، ٹھ، وغیرہ)؛ اور کسی ہندو جرمائی زبان میں نہیں ملتے۔ دراوڑی زبانوں میں البتہ پائے جاتے ہیں اور یہ سنکرست میں دراوڑی اثر کی پدولت شامل کیے گئے ہوں گے۔

محمد مجیب کے مطابق سنکرست کے بہت سارے الفاظ کا مادہ آریائی معلوم نہیں ہوتا، ان کا مانخد بھی دراوڑی زبانیں ہوں گی۔ زرتشتی مذہب کی مقدس کتاب ژند اوستا اور رگ وید کی زبان میں اتنا کم فرق ہے کہ خیال ہوتا ہے کہ آریوں کے ہندوستان آنے اور رگ وید کے مرتب ہونے کے درمیان بہت لمبا عرصہ نہ گزرا ہو گا۔<sup>41</sup> آریا جب تک اپنے وطن میں تھے تب تک وہ یہی زبانیں (ہندی یورپی یا ہندو جرمائی) بولتے ہوں گے، جب ان کے قبیلے وطن چھوڑ کر ادھر ادھر گئے تو ان کی زبان بھی اسی طرح بدلتی رہی۔ رگ وید کے بھجن جس زبان میں ہیں وہ ویدی کملاتی ہے اور اس نے بعد کو ترقی کر کے سنکرست کی شکل اختیار کی۔<sup>42</sup> آریوں میں مذہبی اور فلسفیانہ ذوق بہت تھا، وہ ہندوستان آئے تو اپنے دیوتاؤں کی شان میں بھجن گاتے ہوئے آئے، جو ان کے مذہبی پیشواؤں نے تصنیف کیے تھے۔ بعض مذہبی پیشواؤں کو بہت سارے بھجن یاد تھے، اور بہت سارے بھول گئے تھے، شمال مغربی ہندوستان میں آباد ہونے کے بعد ان لوگوں نے تمام بھجن یکجا کر لیے اور اس مجموعے کا نام ”رگ وید سمبھتا“ رکھا۔ رگ وید ہندو جرمائی تہذیب کی سب سے پرانی یادگار ہے اور اس کی ادبی خوبیوں کو دیکھیے تو ایک کرشمے سے کم نہیں۔<sup>43</sup>

شمال مغربی علاقے کے علاوہ جو رسم اخْطَ باقی تمام ہندوستان میں رائج رہا وہ برہمی رسم اخْطَ تھا، برہمی کا حریف یا حلیف رسم اخْطَ خروشتی تھا۔ خروشتی رسم اخْطَ، آرامی رسم اخْطَ سے مشتق بتایا جاتا رہا ہے، جو دائیں سے باسیں طرف کو لکھا جاتا تھا۔ ایک اندازے کے مطابق تین سو سال قبل مسیح سے تین سو عیسوی تک یہ ہندوستان کا مرّوجہ رسم اخْطَ رہا، جب کہ پورے و سطی ایشیا کا بھی رسم اخْطَ رہا۔ خروشتی رسم اخْطَ دراصل پہلوی رسم اخْطَ ہے، اور اسے گندھارا اور اسی میں متعارف کرنے کا سہرا ایرانی تاجدار دارالاول کے سر ہے، یہاں تک کہ سکندر مقدونی کے دور میں بھی مرrocج رہا۔ رشید اختر کے مطابق خروشتی رسم اخْطَ آرامی الاصل تھا، جو برہمی کا حلیف تھا۔ مسٹر باشم کے مطابق یہ پوری گندھارا تہذیب میں رائج تھا، حتیٰ کہ پورے و سطی ایشیا کا رسم اخْطَ تھا، کوہ ہندوکش سے لے کر ترکستان تک خروشتی رسم اخْطَ ایرانی یا پہلوی رسم اخْطَ تھا، جسے گندھارا میں متعارف کرنے کا سہرا دارالاول کا تھا۔ سکندر مقدونی کی صورت میں یونانیوں کے دور میں بھی اس کی حکمرانی رہی، یہاں تک کہ خروشتی اور یونانی کو

سکے دورخ پر لکھا جاتا تھا۔ شمال مغربی علاقتے کا رسم الخط خروشی تھا، شمال مغرب کے علاوہ باقی تمام ہندوستان میں پھر اشوکی دور میں براہمی رسم الخط مر و ج رہا۔<sup>44</sup>

اشوک کے دور میں برہمنوں نے اس براہمی رسم الخط کو خصوصیت دی اور یوں امتدادِ زمانہ کے ساتھ یہی رسم الخط سنکرت سے دیوناگری تک پہنچا۔ براہمی رسم الخط امتدادِ زمانہ کے ساتھ بدلتا رہا اور ناگری تک پہنچا۔ براہمی کے رواج کے حوالے سے رشید اختر ندوی کا خیال ہے کہ یوں انہیوں نے یہ خط فینیقیوں سے حاصل کیا اور اپنی زبان کو اس خط میں لکھا، اس خط کی سر پرستی ایران کے بھائیشی بادشاہوں نے کی اور اس کو حکومت کا سرکاری خط قرار دیا، اور اس طرح وسیع سلطنت نیل سے لے کر دریائے سندھ تک پھیلا دیا اور اس خط کو ہندوستان اور پاکستان میں متعارف کر دیا۔ خروشی اور براہمی خط کے توسط سے ہندوستان کا موجودہ دیوناگری رسم الخط بھی آرائی خط سے ماخوذ ہے۔ اس سلسلے میں رشید اختر ندوی لکھتے ہیں: ”اس زبان کو چندر گپت اور اشوک کے عہد میں گودور رسم الخطوں میں لکھا جانے لگا تھا، ایک خروشی میں جو آرائی کی نسل سے ہے اور دوسرا براہمی میں جو قدیم ڈر او یڈی کی اولاد سے ہے اس کے باوجود اسے تاریخ میں اگر کوئی نام ملا تو وہ غزنوی عہد میں، یہ نام ”ہندی“ تھا۔“<sup>45</sup>

موہنجو دڑو اور ہڑپاکی تحریروں کے بعد رسم خط کے جو نمونے ملتے ہیں، اس کا تعلق اشوکی دور سے ہے۔ اشوک کے کتبات یا کھروشی (خروشی) رسم خط میں ہیں، جو مشرقی افغانستان اور پنجاب میں رائج تھا، یا براہمی رسم خط۔ کھروشی (خروشی) ایک قدیم آرائی رسم خط سے اخذ کیا گیا ہے، یہ دائیں سے باائیں طرف لکھا جاتا تھا۔ محمد مجیب نے پروفیسر لنگڈن کے حوالے سے لکھا کہ براہمی موہنجو دڑو کے رسم خط سے اخذ کیا گیا تھا، اور آریوں نے اس رسم خط کی علامتوں کو اپنی زبان کی اصوات اور حروف میں تبدیل کر لیا۔ براہمی ابجد کے حروف کی شکلیں متعین کی گئی ہیں۔ اور ان سے دائیں سے باائیں کی بجائے باائیں سے دائیں طرف لکھنے کا قاعدہ بنा۔ (۵۰۰) قبل مسیح تک براہمی ابجد مکمل ہو گئی تھی، قواعد صرف و نحو کے مشہور عالم پائی نے، جس کا زمانہ چوتھی صدی قبل مسیح تھا، اس کو صحیح مانا ہے، اس زمانے میں یا اس کے بعد براہمی رسم خط کی دو شاخیں ہو گئیں، ایک شمالی دوسری جنوبی۔ ناگری شمالی براہمی رسم خط کی ترقی یافتہ شکل ہے، جنوبی ہند کے مختلف رسم خط جنوبی براہمی سے اخذ کیے گئے۔ پائی نے کے قواعدے رسم خط کے ساتھ زبان کو بھی ایک معیاری شکل دیدی، اور جو کام کئی سو برس سے آہستہ آہستہ ہو رہا تھا، اس کی تکمیل کر دی۔ یہیں پر ویدی کا سلسلہ ختم اور سنکرت کا شروع ہوتا ہے۔ بول چال کی زبانیں اس کے بعد بھی رہیں اور ان کو کچھ نہ کچھ ترقی بھی ہوتی رہی، لیکن پڑھے لکھے، شاستہ لوگوں کی زبان سنکرت تھی۔<sup>46</sup>

## اردو، دیوناگری تقسیم

مسلمانوں نے عربی رسم الخط کو کیوں اختیار کیا تھا؟ بقول عبدالستار دلوی وہ ایک ضرورت تھی اور اس بات کو خارج از امکان نہیں کہا جاسکتا کہ مسلمانوں (عربوں) نے اپنی سہولت کی خاطر قدیم استھانی رسم الخط کو یکھنے کی وجہے فارسی کو عربی میں ضبط تحریر کیا یہی صورت حال ترکی میں بھی رہی ہو اور پھر رعایا نے فاتحین کے ساتھ عربی رسم الخط یکھا ہوا اور ضرورت اس کی اصلاح کی ہو۔<sup>47</sup> ہندوستان میں مسلمانوں کی آمد کے بعد رسم الخط کی دو متوازی روایتیں تھیں، سنکرتو اور دوسری فارسی۔<sup>48</sup> مرزا خلیل احمد بیگ کے مطابق مسلمان دہلی میں ۱۹۳۲ء میں داخل ہوئے، کھڑی بولی سے ان کا رابطہ پڑا، اس بولی میں عربی، فارسی اور ترکی الفاظ کی آمیزش ہوئی تو اس کا نام اردو پڑا۔<sup>49</sup> ہندوستان میں مسلمانوں نے رسم الخط کے معاملے میں رواداری کا پہلو مدنظر رکھا اور دہلی میں شہاب الدین محمد غوری کی حکومت آئی تو سکے کے ایک طرف سنکرتو میں کلمہ طیبہ اور دوسری طرف علم کی دیوی "سرسوتی" کی تصویر ہوتی۔<sup>50</sup>

اردو عربی رسم الخط میں لکھی جانے والی زبان ہے جب کہ ہندی دیوناگری میں۔ یہ تقسیم بندی منظم منصوبہ بندی کے تحت کی گئی تھی۔ ۱۸۰۰ء میں فورٹ ولیم کالج کے لولال بیجی نے "پریم ساگر" گلگرست کے ایماپر لکھی اور اس میں عربی، فارسی الفاظ نکال کر اور ان کی جگہ سنکرتو کے الفاظ کو کر دیوناگری رسم الخط میں لکھی جانے والی ایک نئی زبان اختراع کی۔<sup>51</sup> حکومت گلگرست کی لسانی پالیسی یہ تھی کہ بالآخر یہ ہو گا کہ ہندو لوگ قدرتی طور پر "ہندوی" کی طرف جھکیں گے اور مسلمان لا محلہ عربی اور فارسی کا بیچھا کریں گے۔ اس طرح دو اسلوب جنم لیں گے<sup>52</sup> ڈاکٹر ناصر عباس تیر کے مطابق اردو، ہندی کی تقسیم بندی دراصل فورٹ ولیم کالج کی لسانی پالیسی کا حصہ تھا اور ایسٹ انڈیا کمپنی کے مقاصد سے ہم آہنگ تھا۔<sup>53</sup> لولال بیجی نے ۱۸۰۳ء میں "پریم ساگر" لکھی، بقول مرزا خلیل احمد بیگ فورٹ ولیم کالج ہی نہیں بلکہ انگریز حکومت نے بھی اردو کے خلاف معاذناہ رویہ اختیار کیا تھا۔<sup>54</sup> بیلن ٹائسن نے کالج کے ہندو طلباء کو مضمون دیا تھا "تم اپنی مادری بولیوں کی روزمرہ زندگی کی واحد زبان اور اس کی تہذیب کو حقارت کی نظر سے کیوں دیکھتے ہوں؟ گیر سن نے پس پر دہ رہ کر ہندی کے لئے بہت کچھ کرنے کا اعتراض کیا۔<sup>55</sup> انگریزوں نے ناگری رسم الخط میں لکھی جانے والی کھڑی بولی کو بھی ہندوستانی نہیں کہا، وہ ایسی زبان کو "بھالا" کہتے تھے، لیکن بھالا سے شمالی ہندوستان کی دیگر علاقوں کی بولیاں بھی مراد ہیں۔ گلگرست کے جانے کے بعد لولال بیجی غیر ضروری قرار دے کر ۱۸۰۳ء کو فورٹ ولیم کالج سے فارغ نیا گیا۔<sup>56</sup>

نابغہ روزگار، بین الاقوامی شہرت کے حامل اور مایہر لسانیات، تاریخ البشیریات کے عالم سنتی کمار چڑھی (جن کے متعلق فلاسفہ اور مایہر تعلیم جمہور یہ ہند جناب ڈاکٹر سروپلی رادھانے کہا تھا کہ پاسکا اور پائیں کے بعد ہندوستان میں دو ہزار سال کی تاریخ میں اتنا بڑا عالم پیدا ہوا ہے) بھی اس خیال کے قائل ہیں کہ اردو کے مقابلوں میں ہندی کی تشكیل کی گئی تھی<sup>57</sup> غلیل احمد بیگ کے مطابق ۱۸۰۰ء سے پہلے کھڑی بولی کا وجود بھی نہ تھا اور جب زبان نہ ہوتا تو ادب کیسے معرض وجود میں آ سکتا ہے؟<sup>58</sup> عبد التبار دلوی کے مطابق اردو کی قد و قامت بہر حال مسلمہ ہے اور ہندی، اردو کے خلاف طریقے سے فورٹ ولیم کالج اور اس کے بعد پروان چڑھائی گئی۔ اصل زبان اردو ہے اور ہندی کی تشكیل عربی، فارسی الفاظ کو خارج کر کے کی گئی۔ جگن ناتھ راس کے مطابق اردو پہلے سے موجود تھی، اسی میں برج بھاشا کے الفاظ اور بعد میں سنکرتوں کے الفاظ داخل کر کے ہندی بنائی گئی۔ جان گریر سن کے مطابق اس طرح کی زبان کا بھارت میں کہیں پتا نہ تھا اس لیے لولال جی نے ”پریم ساگر“ نامی کتاب لکھی تب وہ بالکل نئی بھاشا گھر رہے تھے۔<sup>59</sup> آرڈبیو فریزر کے مطابق جدید ہندی بھاشا کو دو بندوں لولال اور سدل مشرکی اختراع سمجھنا چاہیے۔<sup>60</sup> انیسویں صدی کے اوائل میں جوزبان ”ہندی“ کے نام سے موسم تھی وہ ہماری آج کی اردو تھی، نہ کہ زمانہ حال کی ہندی، کیوں کہ اس ہندی کا تو اس وقت وجود ہی نہ تھا۔ چنانچہ آج سے دو سو سال پہلے ”ہندی“ سے صرف ایک ہی زبان مرادی جاتی تھی اور وہ تھی، اردو۔ اور یہی زبان ”ریختہ“ کملاتی تھی اور اسی کا دوسرا نام ”ہندوستانی“ تھا۔<sup>61</sup> گویا عربی، فارسی الفاظ کی جگہ برج بھاشا اور سنکرتوں کے الفاظ کو جگہ دے کر ناگری رسم الخط میں لکھنے والی زبان کو ہندی کا نام دیا گیا۔ عربی رسم الخط اور خود اردو کو مسلمانوں کی زبان کہہ کر اس کی جگہ ناگری رسم الخط اور ہندی زبان کا ڈاؤن ڈالنادر اصل ویدک ٹکڑے اور تہذیب کا احیا تھا۔

\*\*\*\*\*

## حوالہ جات

- 1- ڈاکٹر فضل الحق، فرنخ خطاطی اور مخطوط شناسی (دہلی، شعبہ اردو، 1982ء)، 29:30۔
- 2- رشید حسن خاں، اردو املا (دہلی، تینشن اکادمی، 1974ء)، 12، اور 21۔
- 3- شیما مجيد، اردو رسم الخط، ج 1، مقالہ پروفیسر سجاد مرزا، (اسلام آباد، مقتدرہ قومی زبان 1989ء)، 157۔
- 4- ڈاکٹر فرمان فتح پوری، اردو املا اور رسم الخط، (لاہور، سنگ میل پبلی کیشن، 1977ء)، 277۔
- 5- ڈاکٹر طارق عزیز، اردو رسم الخط اور ناٹپ (اسلام آباد، مقتدرہ قومی زبان، 1987ء)، 150۔
- 6- شیما مجيد، اردو رسم الخط، مقدمہ بشیر محمود اختر، 7۔

- 7- پروفیسر، محمد سلیم، اردو رسم الخط (اسلام آباد، مقندرہ قومی زبان، 1981ء)، 15۔
- 8- مرزا خلیل احمد بیگ، اسلامی تاریخ (علی گڑھ، مسلم یونیورسٹی، 1997ء)، 296۔
- 9- ڈاکٹر گوپی چند نارنگ، زبان اور سانیت (لاہور، سگ میل پبلشرز، 2007ء)، 130۔
- 10- ڈاکٹر فضل الحق، فرنی خطاطی اور مخطوط شناسی، 34۔
- 11- مزید مطالعہ کے لئے دیکھیں: رشید اختر ندوی، پاکستان کا قدیم رسم الخط اور زبان (اسلام آباد، ادارہ برائے تحقیق و ثافت، 1995ء)
- 12- رشید حسن خال، اردو والہ، 12، 13، 12۔
- 13- طارق عزیز، اردو رسم الخط اور علم کسپ، 14۔
- 14- مفتی، محمد شفیع، معارف القرآن، طبع جدید، ج 8 (کرچی، ادارۃ المعارف، 2003ء)، 530، 531۔
- 15- ڈاکٹر فضل الحق، فرنی خطاطی اور مخطوط شناسی، 48، 50۔
- 16- نزیر احمد ملک، اردو رسم الخط آغاز و ارتقا اور جائزہ (سرنیگر کشمیر، سٹرل لائبریری، 2015ء)، 2۔
- 17- ایضاً، 25۔
- 18- ڈاکٹر فضل الحق، فرنی خطاطی اور مخطوط شناسی، 33۔
- 19- ایضاً، 41 اور 43۔
- 20- ایضاً
- 21- محمد سلیم، اردو رسم الخط، 15۔
- 22- ایضاً، 35۔
- 23- احمد حسن زیات، استاذ ہماری تاریخ ادب عربی، مترجم عبد الرحمن سورتی (لاہور، شیخ غلام علی ایئڈ سنز، 1991ء)، 39۔
- 24- فضل الحق، فرنی خطاطی اور مخطوط شناسی، 44، 46۔
- 25- ایضاً، 46۔
- 26- ایضاً، 36۔
- 27- شیما مجید، اردو رسم الخط، ج 1، مقالہ پروفیسر سجاد مرزا، 159-161۔
- 28- محمد سلیم، اردو رسم الخط، 29۔
- 29- شیما مجید، اردو رسم الخط، ج 1، مقالہ پروفیسر سجاد مرزا، 162۔
- 30- ایضاً، 163۔
- 31- محمد سلیم، اردو رسم الخط، 21، 22۔
- 32- ایضاً

- 33۔ محمد مجیب، تاریخ تمدن ہند (لاہور، گلوب پبلشرز، اردو بازار، سن ندارد)، 134۔
- 34۔ رشید اختر ندوی، پاکستان کا قدم یک مرسم الخط اور زبان، 30۔
- 35۔ ایضاً، 30۔
- 36۔ ایضاً، 26۔
- 37۔ ایضاً، 219۔
- 38۔ ایضاً، 196۔
- 39۔ محمد مجیب، تاریخ تمدن ہند، 25۔
- 40۔ رشید اختر ندوی، پاکستان کا قدم یک مرسم الخط اور زبان، 216۔
- 41۔ ایضاً، 47۔
- 42۔ ایضاً، 49، 48۔
- 43۔ محمد مجیب، تاریخ تمدن ہند، 45۔
- 44۔ رشید اختر ندوی، پاکستان کا قدم یک مرسم الخط اور زبان، 166۔
- 45۔ ایضاً، 23۔
- 46۔ ایضاً، 48۔
- 47۔ عبدالستار دلوی، ایکٹ زبان دو ادب، (بھی، دائرة الادب، 2007ء)، 219۔
- 48۔ ایضاً، 133۔
- 49۔ مرزا خلیل احمد بیگ، ایکٹ بھاشا جو مسترد کروئی گئی (علی گڑھ، انجو یکشل بکٹ ہاؤس، 2007ء)، 45۔
- 50۔ عبدالستار دلوی، ایکٹ زبان دو ادب، 132۔
- 51۔ مرزا خلیل احمد بیگ، ایکٹ بھاشا جو مسترد کروئی گئی، 57۔
- 52۔ شمس الرحمن فاروقی، اردو کا بتدرائی زمانہ (کراچی، آج پبلشرز، 2009ء)، 27۔
- 53۔ ایضاً، 15۔
- 54۔ مرزا خلیل احمد بیگ، اسلفی تناظر، 284۔
- 55۔ مرزا خلیل احمد بیگ، ایکٹ بھاشا جو مسترد کروئی گئی، 90۔
- 56۔ ایضاً، 101، 98۔
- 57۔ عبدالستار دلوی، ایکٹ زبان دو ادب، 39۔
- 58۔ ایضاً، 22۔
- 59۔ مرزا خلیل احمد بیگ، ایکٹ بھاشا جو مسترد کروئی گئی، 38۔

- ایضاً 98-

## Bibliography

- Fazl al-Haq. Fun-e Khttati aur Makhtuta Shinasi. Delhi: Sho'ba Urdu, 1982.
- Hassan Khan, Rashid. Urdu Imla'. Delhi: National Academy, 1974.
- Majeed, Shima. Urdu Rasm-ul-Khat, vol.1. Islamabad: Muqtadirah Qumi Zuban, 1989.
- Fatah Puri, Farman. Urdu Imla' aur Rasm-ul-Khat. Lahore: Sang-e Meel Publications, 1977.
- Aziz, Tariq. Urdu Rasm-ul-Khat aur Type. Islamabad: Muqtadirah Qumi Zuban, 1987.
- Saleem, Muhammad. Urdu Rasm-ul-Khat. Islamabad: Muqtadirah Qumi Zuban, 1981.
- Baig, Mirza Khalil Ahmed. Lisāni Tanazur. Aligarh: Muslim University, 1997.
- Gopi, Chand Narang. Zuban aur Lisaniyāt. Lahore: Sang-e Meel Publications, 2007.
- Nadvi, Rasheed Akhtar. Pakistan ka Qdīm Rasm-ul-Khat aur Urdu. Islamabad: Idarah Barae'y Tahqīq wa Thaqafat, 1995.
- Mufti, Mohammad Shafi. Maā'rif al-Quran, vol. 8. New edition. Karachi: Idarah al-Maa'rif, 2003.
- Malik, Nazir Ahmad. Urdu Rasm-ul-Khat: Agāz wa Irtiqa aur Jai'zah. Srinagar: Central Library, 2015.
- Ahmad Hassan Ziyat, Ustāz. Tarikh-e Adab-e Arabi. Translated by Adul Rahman Surati. Lahore, Shaykh Ghulam Ali & Sons, 1991.
- Mujeeb, Muhammad. Tarikh-e Tamaddun-e Hind. Lahore: Globe Publishers, nd.
- Dalvi, Abdul Sattar. Aik Zuban Do Adab. Bombay: Dai'rah al-Adab, 2007.
- Baig, Mirza Khalil Ahmed. Aik Bhasha jo Mustarad kr di Gai'. Aligarh: Educational Book House, 2007.
- Farūqi, Shams al-Rahman. Urdu ka Ibtidaī Zamana. Karachi: Aaj Publishers, 2009